

Regional Urdu Text Bulletin, Aurangabad.

Date: 04 December-2021

Time: 09:00-09:10 am

آکاشوانی اورنگ آباد

علاقائی خبریں

تاریخ: ۴ دسمبر ۲۰۲۱ء

وقت: ۹:۱۰-۹:۰۰

یہ آکاشوانی اورنگ آباد ہے۔

.....: سرخیاں :.....

پیش ہے خاص خبروں کی سرخیاں:

- ☆ کورونا وائرس کے نئے ویرینٹ 'Omicron' کے پھیلاؤ کو روکنے کیلئے مرکزی حکومت اٹھارہی ہے ہر ضروری قدم؛ وزیر صحت من سکھ مانڈویہ نے لوک سبھا کو دی جانکاری۔
- ☆ کورونا وائرس سے بچاؤ کے ٹیکے، کوویکسین اور کووی شیلڈ دونوں ہیں Omicron کے خلاف کارگر؛ ریاستی وزیر صحت راجیش ٹوپے کی وضاحت۔
- ☆ مہاراشٹر کے وزیر ٹرانسپورٹ انیل پر ب ST ملازمین کو انتباہ؛ کہا کام پر لوٹیں ورنہ ضروری خدمات کی فراہمی سے متعلق قانون "میسم" کے تحت ہوگی کاروائی۔

اور

- ☆ بھارت اور نیوزی لینڈ کے درمیان ممبئی میں کھیلے جارہے ٹسٹ مقابلے میں بھارت کی مضبوط شروعات۔

اب خبریں تفصیل سے:

مرکزی حکومت نے کہا ہیکہ وہ کورونا وائرس کے نئے ویرینٹ "Omicron" کے پھیلاؤ کو روکنے کیلئے سبھی ضروری اقدامات کر رہی ہے۔ مرکزی وزیر صحت من سکھ مانڈویہ نے کل لوک سبھا میں کورونا وائرس پر ہوئی بحث میں حصہ لیتے ہوئے یہ بات کہی۔ انھوں نے بتایا کہ کورونا وائرس کا سامنا کرنے کیلئے ملک کے ہر ضلع میں دوسری بیماریوں کے مریضوں کے ساتھ ساتھ کورونا مریضوں کیلئے بھی پچاس بیڈز مختص کیے جائیں گے، ساتھ ہی مختلف قسم کے 115 ٹسٹ کرنے کیلئے طبی سہولیات کا نیا ڈھانچہ کھڑا کیا جائیگا۔ من سکھ مانڈویہ نے مزید کہا کہ اس کام کیلئے سو کروڑ روپے خرچ ہوں گے اور یہ کام شروع ہو چکا ہے۔ وزیر صحت نے کہا کہ مستقبل میں کورونا وائرس کا پھیلاؤ اچانک بڑھ جانے کی صورت میں مرکزی حکومت نے احتیاطی اقدام کے طور پر ضروری دواؤں کا اضافی ذخیرہ تیار رکھا ہے۔ مانڈویہ نے مزید کہا کہ کورونا وائرس کی صورتحال سے نمٹنے کیلئے ریاستوں کو مالی امداد بھی دی جائیگی۔

دریں اثناء مرکزی حکومت نے ریاستوں اور مرکز کے زیر انتظام علاقوں سے کہا ہیکہ وہ Omicron کے پھیلاؤ سے نمٹنے کیلئے تیار رہیں۔ مرکزی وزارت صحت کے سیکریٹری راجیش بھوشن نے اس بارے میں سبھی ریاستوں اور مرکز کے زیر انتظام علاقوں کے ایڈیشنل چیف سیکریٹریوں اور پرنسپل سیکریٹریوں کو خط لکھتے ہوئے خبردار کیا ہے۔ خط کے مطابق متاثرہ مریض کے قریبی رابطے میں آئے لوگوں کو ڈھونڈنا، 72 گھنٹوں میں ان کی جانچ کرنا اور جانچ پاز بیٹو آنے کی صورت میں ان نمونوں کو Genome Sequencing کیلئے روانہ کرنا ہوگا۔

اس بیچ مہاراشٹر کے وزیر صحت راجیش ٹوپے نے وضاحت کی ہیکہ کورونا وائرس سے بچاؤ کے دنوں کیلئے کووی شیلڈ اور کوویکسین Omicron ویرینٹ کے خلاف بھی کارگر ہیں اور اس سے تحفظ فراہم کرتے ہیں۔ ٹوپے نے گل جاننے میں یہ بات کہی۔ انھوں نے کہا کہ مہاراشٹر میں بڑے پیمانے پر ٹیکہ اندازی ہو چکی ہے لہذا گھبرانے کی ضرورت نہیں ہے۔ تاہم انھوں نے کورونا مخالف ضابطوں پر عمل کرتے رہنے کی اپیل بھی کی۔

94 واں اکھل بھارتیہ مراٹھی ساہتیہ ستمیلن کل سے ناسک میں شروع ہوا۔ معروف مراٹھی ادیب وشواس پاٹل کے ہاتھوں ستمیلن کا افتتاح عمل میں آیا۔ افتتاحی تقریب میں مشہور گیت کار جاوید اختر، چھگن جھبل اور ستمیلن کے صدر کو تک راؤ ٹھالے پاٹل کے علاوہ علمی و ادبی دنیا کی نامور ہستیاں موجود تھیں۔ اس بیچ مراٹھی زبان کو قدیم اور موروثی زبان کا درجہ دلوانے کیلئے ستمیلن میں قرارداد منظور کرنے کی اپیل مراٹھی زبان کے وزیر سہاش دیسائی نے کی۔ دیسائی نے ستمیلن میں قائم کیے گئے مراٹھی زبان کیلئے مخصوص حصے کا افتتاح کرتے ہوئے یہ بات کہی۔

ذہنی معذور افراد کا عالمی دن کل منایا گیا۔ اس ضمن میں منعقدہ تقریب میں صدر جمہوریہ جناب رام ناتھ کووند نے قومی انعامات تقسیم کیے۔ سماجی انصاف کی مرکزی وزارت کی جانب سے دیئے جانے والے انعامات ذہنی معذور افراد ان کیلئے کام کرنے والے افراد اور تنظیموں کو دیئے جاتے ہیں۔ تقریب کے دوران مہاراشٹر کے 11 افراد اور ایک تنظیم کو انعام سے نوازا گیا۔ ان افراد میں سننے کی صلاحیت سے محروم اورنگ آباد کے تیراک ساگر بڑوے اور لاتوری پروفیسر ڈاکٹر پرتی پونیکر بھی شامل ہیں۔

مہاراشٹر کانگریس کے صدر نانا پٹولے نے کہا ہے کہ ودھان سبھا اسپیکر کا انتخاب ریاستی اسمبلی کے سرمائی اجلاس میں ہی ہوگا اور اسپیکر کانگریس سے ہی ہوگا۔ پٹولے، کل ممبئی میں صحافیوں سے مخاطب تھے۔ واضح ہو کہ اسپیکر کے چناؤ کا عمل تین دنوں تک چلتا ہے۔ پٹولے نے واضح کیا کہ اب تک ہونے والے اجلاس کا دورانیہ کم رہا، اس لیے اسپیکر کا انتخاب نہیں ہو سکا تھا۔ پٹولے نے مزید بتایا کہ سرمائی اجلاس کے دوران صوتی رائے دہی سے اسپیکر منتخب کیا جائیگا۔

بڑھتی آلودگی پر قابو پانے کیلئے توانائی کے غیر روایتی طریقوں کا استعمال ضروری ہے۔ اس خیال کا اظہار مہاراشٹر کے وزیر ماحولیات آدتیہ ٹھاکرے نے کیا۔ آدتیہ ٹھاکرے ایک خانگی TV چینل پر الیکٹرک گاڑیوں پر ہورہی بات چیت میں بول رہے تھے۔ انھوں نے بتایا کہ الیکٹرک گاڑیوں کی چارجنگ کیلئے چارجنگ اسٹیشن قائم کرنے کا عمل جاری ہے اور ان پر چارجنگ کیلئے آنے والی سبھی گاڑیوں کو توانائی کے غیر روایتی طریقوں کا استعمال کرتے ہوئے چارج کیا جائیگا۔

مہاراشٹر میں کل ایک دن میں 646 نئے کورونا پاز بیٹومریضوں کا انکشاف ہوا۔ جس کے بعد ریاست میں کورونا کی وبا کی شروعات کے بعد سے اب تک پاز بیٹومریضوں کی مجموعی تعداد بڑھ کر 66 لاکھ 37 ہزار 289 ہو گئی ہے۔ وہیں کل دن بھر میں ریاست کے مختلف حصوں میں 16 کورونا مریضوں نے دوران علاج دم توڑ دیا۔ اس طرح مہاراشٹر میں اب تک کورونا وائرس کی وجہ سے جان گنوانے والوں کی کل تعداد ایک لاکھ 41 ہزار 65 تک جا پہنچی ہے۔ ریاستی شرح اموات قریب دو فیصد پر برقرار ہے۔

دوسری جانب کل دن بھر میں ریاست کے مختلف اسپتالوں سے 915 کورونا مریضوں کو صحت یاب قرار دیکر گھروں کو بھیجا گیا۔ مہاراشٹر میں اب تک کل 64 لاکھ 85 ہزار 335 افراد اس بیماری سے ٹھیک ہو چکے ہیں۔ کووڈ-19 سے صحت یابی کا ریاستی تناسب لگ بھگ %98 ہو گیا ہے۔ فی الحال مہاراشٹر میں کورونا پاز بیٹومریضوں کی درج شدہ مجموعی تعداد گھٹ کر 7132 رہ گئی ہے اور ان سبھی مریضوں کا علاج کیا جا رہا ہے۔

مراٹھواڑہ میں گذشتہ روز 20 نئے کورونا پاز بیٹومریضوں کا انکشاف ہوا اور ایک مریض کی موت ہو گئی۔ جان گنوانے والے مریض کا تعلق بیڑ ضلع سے ہے۔ لاٹور ضلع میں کل 8 نئے کورونا پاز بیٹومریض پائے گئے۔ اورنگ آباد میں 3 بیڑ میں 4 اور جاننہ اور پر بھنی ضلعوں میں گذشتہ روز 2-2 کورونا پاز بیٹومریض کا اضافہ درج کیا گیا۔ اسی طرح نانڈیڑ ضلع میں ایک شخص کو کل کورونا پاز بیٹومریض پایا گیا۔ وہیں ہنگولی اور عثمان آباد ضلعوں میں کل کورونا وائرس کا ایک بھی نیا معاملہ نہیں پایا گیا۔

لوگوں میں کورونا وائرس سے بچاؤ کے ٹیکے لگوانے کا تناسب بڑھانے کے مقصد سے ہنگولی نگر پریشنڈ کے CEO ڈاکٹر اجئے گرواڑے نے ٹیکہ لگوانے والوں کیلئے ”Vaccination Lucky Draw“ اسکیم شروع کی ہے۔ اس کے تحت دونوں ٹیکے لگوا چکے افراد کے ناموں کی قرعہ اندازی کرتے ہوئے ان میں LED ٹی وی واشنگ مشین اور مکسر گرائنڈر جیسی چیزیں تقسیم کی جائیں گی۔ 2 دسمبر سے 24 دسمبر کے درمیان ٹیکہ لینے والے شہریان اس اسکیم میں حصہ لے سکیں گے۔

اس دوران ہنگولی ضلع میں ٹیکہ اندازی کا تناسب بڑھانے کیلئے ضلع کلکٹر نے سبھی سرکاری افسران اور ملازمین سے اپنے ٹیکہ اندازی کے سرٹیفکیٹ پیش کرنے کو کہا ہے۔ ہنگولی ضلع کلکٹر کی جانب سے جاری حکمنامے میں کہا گیا ہے کہ ٹیکہ اندازی کا سرٹیفکیٹ پیش نہ کرنے والوں کی تنخواہیں روک دی جائیں گی۔

مہاراشٹر کے وزیر ٹرانسپورٹ انیل پرب نے واضح کیا ہے کہ ایس ٹی کارپوریشن کے ملازمین کی تنخواہوں میں کیا گیا اضافہ مستقل ہے اور اس بارے میں گردش کر رہی افواہوں پر ملازمین توجہ نہ دیں۔ پرب کل ممبئی میں ST ملازمین کی ہڑتال پر منعقدہ میٹنگ کے بعد اخباری نمائندوں سے گفتگو کر رہے تھے۔ انھوں نے کہا کہ ST ملازمین کو ریاستی حکومت میں ضم کرنے کا معاملہ عدالت کے زیر غور ہے لہذا ریاستی حکومت اس بارے میں کوئی فیصلہ کرنے سے قاصر ہے۔ پرب نے انتباہ دیتے ہوئے کہا کہ ST ملازمین فوراً اپنی ہڑتال ختم کرتے ہوئے کام پر لوٹ آئیں ورنہ ان کی خلاف ضروری خدمات کی فراہمی سے متعلق قانون ”میسما“ کے تحت سخت کارروائی کی جائیگی۔ فی الحال قریب 1250 بسیں ہی چل رہی ہیں اور صرف 11 ہزار ملازمین ہی کام پر لوٹے ہیں۔ ST ملازمین کی ہڑتال کا کل 37 واں دن تھا۔

راشن ڈکان کا معطل کیا گیا لائنس دوبارہ بحال کرنے کے بدلے 30 ہزار روپوں کی رشوت لیتے ہوئے ہنگولی ضلع کلکٹر دفتر کے شہری فراہمی
مچکے کے ایک ملازم اور چپراسی کو کل رنگے ہاتھوں گرفتار کر لیا گیا۔ ان ملازمین کے نام شمشون ناتھ ڈبھڑکرا اور جمنابائی اساتے ہیں۔

موسم: اگلے 24 گھنٹوں کے دوران پر بھنی ہنگولی ناندیڑا توڑیڑ اور عثمان آباد ضلعوں کے کچھ مقامات پر رجم جھم بارش ہونے کا امکان ہے۔ پر بھنی
کی وسنت راؤ نائیک یونیورسٹی کے شعبہ موسمیات کی پیش گوئی کے مطابق ڈویشن میں 14 دسمبر تک زیادہ سے زیادہ درجہ حرارت اوسط سے کچھ کم رہے گا۔

کرکٹ: بھارت اور نیوزی لینڈ کے درمیان کھیلے جانے والے دو ٹسٹ مقابلوں کی سیریز کا دوسرا مقابلہ ممبئی میں جاری ہے۔ کھیل کے پہلے دن
بھارت نے مضبوط شروعات کی۔ پہلے بلے بازی کرتے ہوئے بھارتی ٹیم نے 221 رن بنا لیے ہیں۔ پہلے دن کا کھیل ختم ہونے تک سلامی بلے باز مینیک
اگر وال 120 رن اور ردھمان سہا 25 رنوں پر کھیل رہے ہیں۔ اس سے پہلے کپتان وراٹ کوہلی اور تجربہ کار بلے باز چیتنیشو ر پجارا صفر پر آؤٹ ہو گئے۔

.....: سرخیاں :.....

اور آخر میں اہم خبریں ایک بار پھر سن لیجیے۔

☆ کورونا وائرس کے نئے ویرینٹ 'Omicron' کے پھیلاؤ کو روکنے کیلئے مرکزی حکومت اٹھارہ ہی ہے ہر ضروری قدم؛ وزیر صحت من
سکھ مانڈویہ نے لوک سبھا کو دی جانکاری۔

☆ کورونا وائرس سے بچاؤ کے ٹیکے، کوویکسین اور کووی شیلڈ دونوں ہیں Omicron کے خلاف کارگر؛ ریاستی وزیر صحت راجیش ٹوپے
کی وضاحت۔

☆ مہاراشٹر کے وزیر ٹرانسپورٹ انیل پرب کا ST ملازمین کو انتباہ؛ کہا کام پر لوٹیں ورنہ ضروری خدمات کی فراہمی سے متعلق قانون
”میسیما“ کے تحت ہوگی کاروائی۔

اور

☆ بھارت اور نیوزی لینڈ کے درمیان ممبئی میں کھیلے جا رہے ٹسٹ مقابلے میں بھارت کی مضبوط شروعات۔

خبروں کا یہ بیٹن آکاشوانی اورنگ آباد کے یوٹیوب چینل آکاشوانی سماچار اورنگ آباد یا

Aurangabad AIR News پر دوبارہ کسی بھی وقت سنا جاسکتا ہے۔
